

Biełaruskaja

KRYNICA

PALITYČNAJA, HRAMADZKAJA i LITERATURNAJA HAZETA

Adres Redakcyi i Administracyi:
WILNIA, LUDWISARSKAJA 1-19. (Wilno, Ludwisarska 1-19)
Redakcyja: adźyniena ad 9 hadz. ran. da 4 hadz. wieč

Ceny abwiestak pawodle ūmowy.

„Biel. KRYNICA“ kaštuje na hod—4 zal., na paŭhoda —
2 zal., na 3 miesiacy—1zal. Zahranicu ūdwaja daražej.
HAZETA WYCHODZIĆ RAZ U TYDZIEN.

Jakub Kołas—Taras Hušča.

U 50-tyja ūhodki naradzinaŭ.
(3.XI.1882—3.XI.1932).

Sioleta prypadaje jubilej 50-lećcia dwuch najwialikšych biełaruskich paetaŭ-piśmieńnikaŭ: Janki Kupały (Jana Łucewiča) i Jakuba Kołasa—Tarasa Huščy. Pieršaha jubilej hety prypadaŭ 7.VII siol. h., a druhoha—3.XI. Ab Kupale, jak paecie, z nahody jaho 50-lećcia, pamiaścili my ū „Biel. Krynicy“ siol. hodu (Nr. Nr. 31, 32, 34) duža cikawy i hlyboki krytyčny narys W. Bahdanowiča pad nazowam „K soncu dušoj“. Astajecca ciapier choć niekalki ahulnych uwah paświacić J. Kołasu.

Heta syn lašnika z wioski Mikalajeuščyny, Słuckaha, ciapier Staŭpieckaha paw., z profesii narodny wučyciel. Praŭdziwaje jaho proźwišča Kastuś Mickiewič. Pačaŭ jon pabiełarusku pišać u 1906 h., kali ū „Našaj Doli“ byŭ nadrukawany jaho pieršy biełaruski wiers „Naš rodny kraj“. Piša Mickiewič wiersam i prozaj. Wiersy padpiswaje mianiuškaj Jakub Kołas, a prozu — Taras Hušča.

Jakub Kołas u swaim wiersawanim tworstwie da apošnich časou dakanaŭ sapraŭdy wialikaha čynu. Jahonaja hetaha rodu paezija siańnia ūžo maje čym pachwalicca nia tolki prad biełaruskim narodam, ale tak-ža i prad usim kulturnym światam, jak likam tworaŭ, tak ich raźmieram, wysokaj technikaj wiersawańnia, čaram zmiestu i ahulam wysokaj ich wartaścij mastackaj. Ab hetym buduć wiečna świdčyć — paminajučy ūžo roznyja Kołasawy mienšyja twory — niešmarotnaja narodnaja epopeja „Nowaja Ziamla“ i takaja-ž paema „Symon Muzyka“.

Natchnionaje tworstwa wiersam wychodziła z-pad piara wialikaha našaha paeta pradusim u malodšym wieku. U apošnim dziesiatku žyćcia swajho zdajecca achwatniej jon tworyć prozaj. I ū hetym rodzie tworstwa—J. Kołas, ūžo jak Taras Hušča, akazausia ū biełaruskaj prozie ūzoram, dahetul nikim inšym u nas niedasiahnutym. Niepadkupnymi świdkami hetaha — nie haworačy ab mienšych apawidańniach — słužać powieści: „U Paleskaj hłušy“ i „U hlybi Paleśsia“, a tak-ža i mnohija inšyja jahonyja prozaičnyja twory, jakija siańnia pajaŭlajucca ū mienskich biełaruskich literaturnych časopisjach.

Jakub Kołas — Taras Hušča, u swaim wiersy i ū prozie—heta pradusim wialiki mastak psycholog, jaki z wialikim talentam, adnačasna ū praŭdziwych formach, maluje žyćcio Biełarusiasielanina ū samych roznarodnych jaho prajawach. Tworstwa jaho, jak u wiersy, tak i ū prozie, adznačajucca tak-ža wydatnaj čyścinoj moralnaj. Wialikaje ū jaho pačućcio nia tolki krasny mastackej, ale tak-ža i krasny etyčaj.

Ale ū 50-tyja ūhodki J. Kołasa naležyć jamu ad Biełarusau słowa čeści i narodnaj hordasći, nia tolki jak wialikamu biełaruskamu paetu, ale naležyć jamu henaje słowa i jak dziejačuhramadzianinu.

Asabliwa praslawiusia J. Kołas, jak dziajać na niwie biełaruskaj praświety. U 1906 h. jon sklikaje ū Wilni — u zali pry kaściele św. Mikalaja, u jakim siańnia adbywajucca nabaženstwy dla Biełarusau, — patajny zjezd wučycielaŭ Bie-

Janka Kupała i Jakub Kołas

(1882 — 1932)

Jubilej 50-ci hodździa Janki Kupały i Jakuba Kołasa wilenskaje biełaruskaje hramadzianstwa światkuje 27 listapada siol. hodu.

Uračystaja akademija adbudziecca ū niadzielu 27 listapada ū b. zali „Apollo“, pry wul. Dombroŭskaha 5 u Wilni, a hadzinie 18-aj, pawodle nastupnaj prahramy:

- 1) Referat d-ra M. Čarneckaha ab žyćci i tworčaści Jakuba Kołasa.
- 2) Referat W. Bahdanowiča ab žyćci i tworčaści Janki Kupały.
- 3) Biełaruski narodny chor—pad kiraŭnictwam rehienta hram. R. SYRMV.
- 4) Deklamacyi wiersau Kupały i Kołasa.

Uwachod na akademiju biasplatny pa zaprosnach, jakija zahadzia možna dostać u Kniharni „Pahonia“—Wilnia, Zawalnaja 6—10.

Kamitet dziela arhanizacyi akademii jubileju J. Kupały i J. Kołasa.

Wolnaja Trybuna.

Prawasłaŭje i katalictwa.

Z pryčyny artykulu ū „Biełaruskaj Krynicy“ Nr 36 s. h. pad zahaloŭkam: „Prawasłaŭje i unija“ aŭtara, skryšaha swaju nazowu pad pseŭdonimam „Prawasłaŭny dziejač“, chaču i ja wykazać u hetaj-ža časopisi moj pahlad na tu-ju-ž sprawu.

Pierš za ūslo chaču adkazać paważanamu aŭtaru na niekatoryja jaho skazy, z jakimi ja nie zhadžajusia. Skazana tam: „Unija ū Polšcy budzie zaŭsiody zaležnaj ad polskaha ūradu, nia mienš jak ciapier prawasłaŭje, a moža jašče i bolš“ Woš heta niapraŭda: unija i jošč i budzie zaŭsiody šmat mienš zaležnaja ad polskaha ūradu, čymść prawasłaŭje, bo Unija, jak i łacinski abrad katalictwa, maje za saboj Rym. Adzin z wysokich polskich uradaŭcaŭ skazaŭ unijackamu dziejaču, što jany, h. zn. polski ūrad lepš lubiać prawasłaŭje, čym uniju, bo za kožnym unijackim duchaŭnikom staić Rym, a prawasłaŭnyja całkom zaležny ad uradu. Treba wiedać, što kab unija była zaležnaj nie ad Rymu, to jona ūžo, nie isnawała b tak jana „miłaja“ polskamu ūradu, što jon by jaje daŭno skasawaŭ. Prawasłaŭje žjaŭlajucca kudy lahčejšym da spolonizawańnia, čym Unija. Heta bačym choć i z taho, što na ūwies dawoli wialiki lik prawasłaŭnaha duchaŭienstwa znajem badaŭ adnaho tolki sapraŭdy świdamaha Biełarusa świaščeńnika Kaŭša, a na niewialiki lik duchaŭienstwa unijackaha —ci nia bolš pałowy budzie świdamych Biełarusau. Na

larusau, na jakim, miž inšym, pastanaŭlajucca praświatnaja biełaruskaja praca siarod biełaruskaha sialanstwa. Praca heta, natchnionaja. Kołasam, pačalasia sapraŭdy. — Ad carskich sudoŭ u 1908 h. dastaŭ jon za jaje try hady wastrohu.

Siańnia J. Kołas pražywaŭje ū Miensku i dalej plodna pracuje na biełaruskaj niwie literaturnaj, a tak-ža i na niwie hramadzka-nawukowaj, zajmajučy pačesnaje miejsca zastupnika staršyni ū Biełaruskaj Akademii Nawuk u tym-ža Miensku.

I tak J. Kołas minuŭ paŭwieku žyćcia swajho, tak mnoha i tak slaŭna pracujučy dla dabra biełaruskaha narodu. Woš-ža siańnia, kali jon ūžo pačaŭ druhyju pałowu wieku, žadajemo jamu — Wialikamu Biełaruskamu Pieśniaru — mnoha sił i natchnieńnia, dziela tej-ža wialikaj jaho pracy, na mnohija, mnohija lety!...

kolki mnie wiadoma, ani ū adnej prawasłaŭnaj carkwie kazaŭni pabiełarusku nia kažucca, a ū unijackich biełaruskaja mowa całkom panuje i nia škodzić hetamu nawat toje, što unijackija duchoŭnyja zaležać pakulšto ad polskich biskupaŭ. Što unija nie stwaryła jašče kadraŭ biełaruskaha duchaŭienstwa, heta praŭda, ale nia zuisim, bo adnak-ža dziakujučy Unii mowa biełaruskaja čutna pa cerkwach i kaściołach, u jakich časami adbywajucca unijackija nabaženstwy, dy i pa takich zjezdach, jak pinskija unijnyja konferencyi. Bolš ad słaboj jašče Unii trudna wymahać. U unijackaj carkwie polskaja mowanidzie nie zawodzićca. Rasiejščyna panuje ū hetaj carkwie tam, dzie siadzić byŭšy prawasłaŭny duchaŭnik Rasiejac, jak npr. stary Hapanowič, jaki ūžo nia choča na apošnija dni swajho žyćcia wučycca biełaruskaj mowy. Ale heta žjawišča pierachodnaje. Nowyja kadry, jakija wyjduć z Albertyna i z Dubna, buduć usie da biełarusau pramaŭlać pabiełarusku.

Woš pamojmu Unija biełarusam ūžo dała mnoha, a ū niedalokaj budućynie daść jašče bolš.

Na pinskaj unijnaj konferencyi siol. h. Biełarusy unijaty praz swaich ajcoŭ B. Pačopku i W. Anošku wykazwali patrebu stwareńnia biełaruskaj unijackaj dyecezi z biełaruskim biskupam. Treba spadziawacca, što heta žadańnie, chutka, ci nia chutka a zdziejśnicca, woš tady biełaruskaść u unii tym bolš uzmacujucca. A ū prawasłaŭi jašče ničahusieńki nia зробlena i niama bližu ani jakich widaŭ na toje, kab tam kaliś možna było što zrabić. Polski ūrad achwatniej bačyć tam rasiejščynu, čym bačyŭ-by biełaruskaść. Prawasłaŭnyja ūładyki, pastaŭlenyja polskim-ža ūradam, chutčej dapuścić polonizacyju, čym biełarusizacyju prawasłaŭja. Woš i wychodzić, što prawasłaŭnym biełarusam, kali nia chočuć ani jakoha čužynstwa — to adno tolki treba pryłučacca da Unii, jakaja jošč-ža ich, amal nia ūsich, pradziadaŭskaj wieraj i hetak uzmacowywać swaju sapraŭdy jak-by nacyjanalnuju wieru, pakidajučy nakinutaje siłaj carskazonnaje prawasłaŭje, jakoje ūžo razwialiasia i štoraz bolš razwialajucca.

Woš, pamojmu, treba dziela karyści duchoŭaj ahulam i karyści biełaruskaj narodnaj, usim biełarusam prawasłaŭnym pryłučycca da unii.

Čuŭ ja tož ad Biełarusau, što jašče lepš było-b, kab usie Biełarusy žjadnalisia ū katalictwie łacinskaha abrađu, jaki daje bolš miesca dla narodnaj mowy ū tak zwanych dadatkowych

